



# റബ്ബറിന്റെ രോഗനിയന്ത്രണ മാർഗ്ഗങ്ങളെക്കുറിച്ചറിയാൻ കോളംസെന്ററിൽ വിളിക്കാം

Posted On: 15 MAY 2017 5:02PM by PIB Thiruvananthpuram

റബ്ബർമരങ്ങളെ ബാധിക്കുന്ന രോഗ-കീടബാധകളെയും അവയുടെ നിയന്ത്രണ മാർഗ്ഗങ്ങളെയും കുറിച്ചറിയാൻ റബ്ബർബോർഡ് കോളംസെന്ററുമായി ബന്ധപ്പെടാം. ഇതു സംബന്ധിച്ച ചോദ്യങ്ങൾക്ക് 2017 മെയ് 17 ബുധനാഴ്ച രാവിലെ പത്തു മുതൽ ഉച്ചയ്ക്ക് ഒരു മണിവരെ ഇന്ത്യൻ റബ്ബർഗവേഷണകേന്ദ്രത്തിലെ ജോയിന്റ് ഡയറക്ടർ ഡോ. സാബു പി. ഇടിക്കുള ഫോണിലൂടെ മറുപടി പറയും. കോളം സെന്റർ നമ്പർ 04812576622.

റബ്ബർ മരങ്ങളെ പല രോഗങ്ങളും കൂടുതലായി ബാധിക്കുന്നത് മഴക്കാലത്താണ്. ഈർപ്പമുള്ള കാലാവസ്ഥ കുമിളരോഗങ്ങള് വ്യാപകമായി പടരാൻ ഇടയാക്കും. രോഗങ്ങളെക്കുറിച്ചും പ്രതിരോധമാർഗ്ഗങ്ങളെക്കുറിച്ചും അറിഞ്ഞിരുന്നാൽ വളരെ ഫലപ്രദമായി അവയെ നിയന്ത്രിക്കാൻ കഴിയും. രോഗങ്ങളെ യഥാസമയം തിരിച്ചറിയാനും പ്രതിവിധികള് മനസ്സിലാക്കാനും വാട്ട്സ് ആപ്പ് (നമ്പർ 9496333117)/റബ്ബർ ക്ലിനിക് സംവിധാനങ്ങളും റബ്ബർബോർഡ് ഏർപ്പെടുത്തിയിട്ടുണ്ട്.

റബ്ബർബോർഡ് കോളം സെന്ററിന്റെ പ്രവർത്തനസമയം എല്ലാ പ്രവൃത്തിദിവസങ്ങളിലും രാവിലെ 9.30 മുതൽ വൈകുന്നേരം 5.30 വരെയാണ്.

(Release ID: 1490651) Visitor Counter : 2

